



സർക്കുലർ

159/NSS/DHSE/2016

08/11/2016

ഹയർ സെക്കണ്ടറി നാഷണൽ സർവ്വീസ് സ്കീമിന്റെ ഈ വർഷത്തെ സപ്തദിന സഹവാസ സ്പെഷ്യൽ ക്യാമ്പ് **2016 ഡിസംബർ 24, 26** തീയതികളിൽ ആരംഭിക്കാവുന്നതാണ്. 2016 ഡിസംബർ 24 ന് ആരംഭിക്കുന്ന സ്പെഷ്യൽ ക്യാമ്പുകൾ ഡിസംബർ 30 വരെയും ഡിസംബർ 26 ന് ആരംഭിക്കുന്ന ക്യാമ്പുകൾ 2017 ജനുവരി 1 വരെയും നടത്തേണ്ടതാണ്. സ്പെഷ്യൽ ക്യാമ്പിനു മുന്നോടിയായി യൂണിറ്റിൽ നിന്ന് തിരഞ്ഞെടുക്കപ്പെട്ട വോളണ്ടിയർമാർക്ക് ജില്ലാ തലത്തിൽ പ്രീക്യാമ്പ് ഓറിയന്റേഷൻ നടത്തേണ്ടതാണ്. പ്രീക്യാമ്പ് ഓറിയന്റേഷനെക്കുറിച്ചുള്ള വിവരങ്ങൾക്കായി ജില്ലാ കൺവീനർ/പിഎസി അംഗങ്ങളെ ബന്ധപ്പെടേണ്ടതാണ്.

സപ്ത ദിന സഹവാസസ്പെഷ്യൽ ക്യാമ്പ് പ്രൊപ്പോസൽ ജില്ലാ കൺവീനർമാർക്ക് നൽകേണ്ട അവസാന തീയതി **2016 നവംബർ 25** ആണ്. പ്രൊപ്പോസലിന്റെ രണ്ടു കോപ്പി ജില്ലാ കൺവീനർക്ക് നൽകേണ്ടതാണ്. പ്രൊപ്പോസലിന്റെ മാതൃക ഇതോടൊപ്പം ചേർക്കുന്നു. സംസ്ഥാന പോലീസ് മേധാവി, എൻഎസ്എസ് റീജണൽ ഡയറക്ടർ, സ്റ്റേറ്റ് എൻഎസ്എസ് ഓഫീസർ, ഹയർ സെക്കണ്ടറി റീജണൽ ഡെപ്യൂട്ടി ഡയറക്ടർമാർ എന്നിവർക്ക് ക്യാമ്പിന്റെ വിവരങ്ങൾ നൽകേണ്ടതിനാൽ ജില്ലാ കൺവീനർമാർ **2016 നവംബർ 30 ന്** മുൻപായി പ്രൊപ്പോസലിന്റെ ഒരു കോപ്പി എൻഎസ്എസ് സെല്ലിൽ ലഭ്യമാക്കേണ്ടതാണ്.

ഹയർ സെക്കണ്ടറി നാഷണൽ സർവ്വീസ് സ്കീമിന്റെ 2015 ഡിസംബറിലെ സപ്ത ദിന ക്യാമ്പിൽ പങ്കെടുക്കാൻ സാധിക്കാത്ത എൻറോൾമെന്റ് ലിസ്റ്റിൽ ഉൾപ്പെട്ട വോളണ്ടിയർമാർ 2016 ഡിസംബറിലെ സപ്തദിന ക്യാമ്പിൽ ഉൾപ്പെടുത്തുന്നതിനായി എൻഎസ്എസ് സെല്ലിൽ നിന്നും പ്രത്യേക അനുവാദം വാങ്ങേണ്ടതാണ്. സ്പെഷ്യൽ ക്യാമ്പിൽ ഉൾപ്പെടുത്തേണ്ട വോളണ്ടിയർമാരുടെ വിവരവും 2015 ഡിസംബറിലെ സ്പെഷ്യൽ ക്യാമ്പിന്റെ അറ്റൻഡൻസിന്റെ പകർപ്പും വെബ്സൈറ്റിൽ നിന്നും എടുത്ത എൻറോൾമെന്റിന്റെ പകർപ്പും , 2015-16 , 2016-17 ലെ റെഗുലർ ആക്ടിവിറ്റി അറ്റൻഡൻസിന്റെ പകർപ്പും വോളണ്ടിയറിനു പങ്കെടുക്കാൻ സാധിക്കാത്തതിനുള്ള കാരണവും(മെഡിക്കൽ സർട്ടിഫിക്കറ്റിന്റെ പകർപ്പ്) **2016 നവംബർ 20 ന്** മുൻപായി എൻഎസ്എസ് സെല്ലിൽ ലഭ്യമാക്കേണ്ടതാണ്. 2015 നവംബർ 20 ന് ശേഷം ലഭിക്കുന്ന അപേക്ഷകൾ പരിഗണിക്കുന്നതല്ല. മുൻ വർഷങ്ങളിൽ ക്യാമ്പിൽ പങ്കെടുത്ത വോളണ്ടിയർമാരെ യാതൊരു കാരണവശാലും ക്യാമ്പുകളിൽ പങ്കെടുപ്പിക്കാൻ പാടില്ല.

താഴെക്കൊടുത്തിരിക്കുന്ന 5 വിഷയങ്ങൾ ഏതെങ്കിലും രണ്ടെണ്ണം പൊതുവിഷയമായി തിരഞ്ഞെടുക്കാം. ക്യാമ്പ് നോട്ടീസിലും ഇക്കാര്യം രേഖപ്പെടുത്തണം.

1. ദത്തുഗ്രാമം വികസനം
2. ആരോഗ്യരംഗം
3. പരിസ്ഥിതി സംരക്ഷണം
4. വിദ്യാഭ്യാസവും തൊഴിൽ നൈപുണ്യവും
5. മാലിന്യ വിമുക്ത ഗ്രാമം (Swach Gramam)

- 1 ദത്തുഗ്രാമം വികസനം - ക്യാമ്പ് നടക്കുന്ന പ്രദേശത്തെ(ഗ്രാമം, വാർഡ്) പഞ്ചായത്ത് മെമ്പർ/വാർഡ് കൗൺസിലറുമായി ബന്ധപ്പെടുകയും ആ പ്രദേശത്തെ ആവശ്യങ്ങൾ കണ്ടെത്തുകയും അതു പരിഹരിക്കുന്നതിനു സാധ്യമാകുന്ന പരിപാടികളിൽ ഏർപ്പെടേണ്ടതുമാണ്. ഉദാ: റോഡ്, അംഗൻവാടി, വെയിറ്റിംഗ് ഷെഡ്, സ്കൂൾ ,കളിസ്ഥലം, വായനശാല എന്നിവയുടെ നിർമ്മാണം/അറ്റകുറ്റപ്പണികൾ, ശൗചാലയ നിർമ്മാണം, പച്ചക്കറിത്തോട്ട നിർമ്മാണം എന്നിവ
- 2 ആരോഗ്യരംഗം - സൗജന്യ മെഡിക്കൽ ക്യാമ്പുകൾ, അവയവദാന ബോധവൽക്കരണം, രക്തദാന ക്യാമ്പ്, സൗജന്യ ജീവിതശൈലീരോഗ നിർണ്ണയ ക്യാമ്പ്, ജങ്ക് ഫുഡിനെതിരെയുള്ള ബോധവൽക്കരണം(ജങ്ക് ഫുഡ് നിരോധിക്കുന്നതിനും ശുദ്ധവും സമീകൃതവുമായ ആഹാരം ശീലമാക്കുന്നതിനും യോഗ, വ്യായാമം എന്നിവ നിത്യജീവിതത്തിൽ സ്വീകരിക്കുക)എന്നിവ
- 3 പരിസ്ഥിതി സംരക്ഷണം- തണൽമരങ്ങൾ, ഫലവൃക്ഷാദികൾ എന്നിവ വെച്ചു പിടിപ്പിയ്ക്കൽ, പ്ലാസ്റ്റിക് നിർമ്മാർജ്ജനം, കമ്പോസ്റ്റ് നിർമ്മാണം, മഴക്കുഴി നിർമ്മാണം എന്നിവ
- 4 വിദ്യാഭ്യാസവും തൊഴിൽ നൈപുണ്യവും - സോപ്പ് നിർമ്മാണം, ലോഷിൻ നിർമ്മാണം, കമ്പോസ്റ്റ് വളം നിർമ്മാണം, പേപ്പർ ബാഗ് നിർമ്മാണം, തുണി ബാഗ് നിർമ്മാണം, കൂട നിർമ്മാണം, എൽഇഡി ബൾബ് നിർമ്മാണം, ആഭരണ നിർമ്മാണം, എന്നിവ
- 5 മാലിന്യ മൂക്ത ഗ്രാമം(Swach Gramam) - സ്പെഷ്യൽ ക്യാമ്പ് നടക്കുന്ന പ്രദേശത്തെ മാലിന്യമൂക്തമാക്കാൻ വേണ്ടി പ്രദേശവാസികളുമായി ചേർന്ന് പ്രവർത്തനങ്ങളിൽ ഏർപ്പെടേണ്ടതാണ്. കേന്ദ്ര സർക്കാർ നിർദ്ദേശിച്ച ശുചിത്വ ഗ്രാമം പരിപാടിയുടെ ഭാഗമായി എൻഎസ്എസ് ഏറ്റെടുക്കുന്ന പദ്ധതി.

തിരഞ്ഞെടുത്ത വിഷയത്തെ ആധാരമാക്കി കായിക പ്രവർത്തനങ്ങളും ബോധവൽക്കരണ കർമ്മ സർഗ്ഗപ്രവർത്തനങ്ങളും കണ്ടെത്തി സമന്വയിപ്പിക്കണം. ക്യാമ്പ് ദിനം ആരംഭിക്കുന്നത് എൻഎസ്എസ് ഗീതവും പ്രതിജ്ഞയോടെയും ആയിരിക്കണം(പ്രതിജ്ഞ ചുവടെ ചേർക്കുന്നു). എല്ലാ ദിവസവും ഉച്ചവരെ കായികകർമ്മ പരിപാടികൾക്കായി നീക്കി വയ്ക്കണം. എല്ലാ പ്രവർത്തനങ്ങളുടെയും ഡോക്യുമെന്റേഷൻ കൃത്യമായി ചെയ്യുവാൻ വോളണ്ടിയർമാരെ ചുമതലപ്പെടുത്തണം. സ്പെഷ്യൽ ക്യാമ്പിൽ താമസത്തിനും ഭക്ഷണത്തിനും മിതത്വം പാലിക്കണം.

വോളണ്ടിയർമാർ ക്യാമ്പിൽ തയ്യാറാക്കിയ ഭക്ഷണം മാത്രമേ ഉപയോഗിക്കാൻ പാടുള്ളൂ. സ്കൂൾ ക്യാന്റിൻ, ഹോട്ടൽ എന്നിവിടങ്ങളിൽ നിന്നുള്ള ഭക്ഷണ സാധനങ്ങൾ ക്യാമ്പിൽ വിതരണം ചെയ്യാൻ പാടില്ല. സ്പോൺസർഷിപ്പ് ആയി ലഭിക്കുകയാണെങ്കിൽ സാധനങ്ങൾ വാങ്ങി ഭക്ഷണം ക്യാമ്പിൽ തയ്യാറാക്കേണ്ടതാണ്. സമീപ പ്രദേശത്തെ നദികൾ, കുളങ്ങൾ എന്നിവിടങ്ങളിൽ വോളണ്ടിയർമാർ കുളിയ്ക്കാനോ, അപകടകരമായ പ്രവർത്തനങ്ങളിൽ ഏർപ്പെടാനോ പാടില്ല. നദി, കുളം, കനാൽ എന്നിവയുടെ ശുചീകരണ പ്രവർത്തനങ്ങളിൽ ഏർപ്പെടുന്നവർ വിദഗ്ധരുടെ സഹായത്തോടെ പ്രോഗ്രാം ഓഫീസറുടെയും റസിഡൻസി അസോസിയേഷൻ ഭാരവാഹികളുടെയും സാന്നിധ്യത്തിൽ അപകടരഹിതമായി പ്രവർത്തനത്തിൽ ഏർപ്പെടാവുന്നതാണ്. സ്പെഷ്യൽ ക്യാമ്പിൽ പങ്കെടുക്കുന്ന വോളണ്ടിയർമാരുടെ സുരക്ഷിതത്വം ഉറപ്പുവരുത്തുന്നതിനുള്ള ചുമതല പ്രിൻസിപ്പലിനും പ്രോഗ്രാം ഓഫീസറിനുമായിരിക്കും. സ്പെഷ്യൽ ക്യാമ്പ് പ്രൊപ്പോസലിൽ പേര് നൽകിയിട്ടുള്ള അധ്യാപകർ മാത്രമേ ക്യാമ്പിൽ പങ്കെടുക്കാൻ പാടുള്ളൂ.

വോളണ്ടിയർമാരെ 5 ഗ്രൂപ്പുകളായി തിരിയ്ക്കണം.(Mess Committee, Programme Committee, Project Committee, Cultural Programme & General Discipline Committee, Reception and Guest Committee). ഓരോ ഗ്രൂപ്പിനും ഓരോ ലീഡർമാരെ തിരഞ്ഞെടുക്കണം. ഓരോ ദിവസവും ഗ്രൂപ്പുകൾക്ക് ചുമതല മാറ്റി നൽകേണ്ടതാണ്. എല്ലാ വോളണ്ടിയർമാരും ക്യാമ്പ് ഡ്യൂട്ടിയിലുള്ള അധ്യാപകരും ക്യാമ്പിൽ താമസിയ്ക്കേണ്ടതും ക്യാമ്പിലെ നിയമങ്ങൾ അനുസരിയ്ക്കേണ്ടതുമാണ്.

Suggestive Model Schedule

- | | |
|---|------------------|
| 1. Waking Up - | 5 am |
| 2. Morning Assembly(NSS song and Pledge) and Physical Exercises | 6 am to 7 am |
| 3. Break Fast and Collection of tools etc. | 7 am to 7.30 am |
| 4. Project work | 8 am to 12.30pm |
| 5. Personal Hygiene | 12.30 pm to 1 pm |
| 6. Lunch | 1 pm to 2 pm |
| 7. Rest | 2pm to 3pm |
| 8. Community Visit | 3pm to 4.30 pm |
| 9. Talks by eminent visitors followed by discussion | 5pm to 6.30 pm |
| 10.Recreation and socio – cultural programmes | 7pm to 8pm |
| 11.Dinner | 8 pm to 9 pm |
| 12.Review of Day’s Work | 9pm to 9.30pm |
| 13.Light Off | 10 pm |

പ്രതിജ്ഞ

ഭാരതം എന്റെ നാടാണ്
എല്ലാ ഭാരതീയരും എന്റെ സഹോദരീസഹോദരന്മാരാണ്
ഞാൻ എന്റെ നാടിനെ സ്നേഹിക്കുന്നു.
സമ്പന്നവും വൈവിധ്യപൂർണ്ണവുമായ അതിന്റെ പരമ്പരാഗതസമ്പത്തിൽ ഞാൻ അഭിമാനിക്കുന്നു.
ആ സമ്പത്തിന് അർഹനാകുവാൻ ഞാൻ എപ്പോഴും ശ്രമിക്കുന്നതാണ്
ഞാൻ എന്റെ മാതാപിതാക്കളെയും ഗുരുജനങ്ങളെയും മുതിർന്നവരെയും ആദരിക്കുകയും
എല്ലാവരോടും വിനയപൂർവ്വം പെരുമാറുകയും ചെയ്യും
ഞാൻ എന്റെ നാടിനോടും എന്റെ നാട്ടുകാരുടേയും സേവനനിരതനായിരിക്കുമെന്ന് പ്രതിജ്ഞ ചെയ്യുന്നു.
എന്റെ നാടിന്റെയും നാട്ടുകാരുടെയും ക്ഷേമത്തിലും അഭിവൃദ്ധിയിലുമാണ് എന്റെ ആനന്ദം
ജയ് ഹിന്ദ്.

സ്പെഷ്യൽ ക്യാമ്പുകളിൽ മുൻവർഷങ്ങളിലേതുപോലെ അടുക്കളത്തോട്ട നിർമ്മാണവും പരിപാലനവും തുടർന്നും ഈ ക്യാമ്പിലും നടത്താവുന്നതാണ്. അടുക്കളത്തോട്ട നിർമ്മാണം പദ്ധതിയുടെ ഭാഗമായി ക്യാമ്പ് നടത്തുന്ന പ്രദേശത്തെ വീടുകളിൽ പച്ചക്കറി കൃഷി പ്രോത്സാഹിപ്പിക്കണം. അഞ്ച് വീതം വോളണ്ടിയർമാരുടെ സംഘം 20 വീടുകളിൽ സ്ഥലപരിമിതിയുള്ള പ്രദേശങ്ങളിൽ ചാക്കുകളിൽ മണ്ണ് നിറച്ച് പച്ചക്കറി കൃഷി ആരംഭിച്ച് നൽകണം. സ്ഥല ജല ലഭ്യതയനുസരിച്ച് മറ്റു മാർഗ്ഗങ്ങളും സ്വീകരിക്കാം.

ഫീൽഡ് ട്രിപ്പുകൾ, പഠനയാത്രകൾ എന്നിവ എൻ.എസ്സ്.എസ്സിന്റെ ദൈനംദിന പ്രവർത്തനങ്ങളാണ്. അവ ക്യാമ്പ് ദിനങ്ങളിൽ സംഘടിപ്പിക്കാൻ പാടില്ല. അതേ സ്കൂളിലോ അനുബന്ധ സ്ഥാപനങ്ങളിലോ ക്യാമ്പുകൾ സംഘടിപ്പിക്കുന്നവർക്ക് എൻഎസ്എസ് ഗ്രേസ്സ് മാർക്കും സർട്ടിഫിക്കറ്റും ലഭിക്കുന്നതല്ല. ഒന്നിലധികം യൂണിറ്റുകൾ ചേർന്ന് കമ്പയിൻഡ് ക്യാമ്പിംഗ് അനുവദിക്കുന്നതല്ല. സ്പെഷ്യൽ ക്യാമ്പിനായി സ്ഥലം തെരഞ്ഞെടുക്കുമ്പോൾ സ്വന്തം സ്കൂളിൽ നിന്നും മൂന്നു കിലോമീറ്റർ അകലെ ആയിരിക്കണം. ഹയർ സെക്കണ്ടറി നാഷണൽ സർവ്വീസ് സ്കീമിന്റെ ആഭിമുഖ്യത്തിൽ ഉദ്ഘാടനം ചെയ്യപ്പെട്ട പദ്ധതികൾ സ്പെഷ്യൽ ക്യാമ്പിൽ വ്യാപിപ്പിക്കാവുന്നതാണ്. സ്പെഷ്യൽ ക്യാമ്പിൽ അധ്യാപികമാരുടെയും അധ്യാപകരുടെയും സാന്നിദ്ധ്യവും സഹകരണവും പ്രിൻസിപ്പൽമാർ പ്രത്യേകം ഉറപ്പു വരുത്തേണ്ടതാണ്. എൻറോൾമെന്റ് ലിസ്റ്റിൽ ഉൾപ്പെട്ടവർ മാത്രമേ സ്പെഷ്യൽ ക്യാമ്പിൽ പങ്കെടുക്കുന്നുള്ളൂവെന്ന് പ്രോഗ്രാം ഓഫീസർ ഉറപ്പുവരുത്തേണ്ടതാണ്. സ്പെഷ്യൽ ക്യാമ്പ് നടത്തുന്നതിനായി പൊതുജനങ്ങളിൽ നിന്നോ രക്ഷകർത്താക്കളിൽ നിന്നോ പണപ്പിരിവ് പാടില്ല.

സപ്തദിനസഹവാസ ക്യാമ്പിൽ പ്രോഗ്രാം ഓഫീസർ നിർബന്ധമായും ഉണ്ടായിരിക്കേണ്ടതാണ്. പ്രോഗ്രാം ഓഫീസർമാർ മറ്റ് അധ്യാപക/അനധ്യാപകർക്ക് ക്യാമ്പ് ചുമതല കൈമാറി ക്യാമ്പിൽ നിന്ന് വിട്ടു നിൽക്കാൻ പാടില്ല. അത്യാവശ്യഘട്ടത്തിൽ ക്യാമ്പിൽ നിന്ന് വിട്ടുനിൽക്കേണ്ട സന്ദർഭം ഉണ്ടായാൽ പിഎസി അംഗത്തെയോ/ജില്ലാ പ്രോഗ്രാം കൺവീനറയോ അറിയിച്ച് അനുമതി വാങ്ങേണ്ടതാണ്.

ഗ്രാമപഞ്ചായത്ത്/ മുനിസിപ്പാലിറ്റി/ കോർപ്പറേഷൻ, പോലീസ്, ആശുപത്രി, ജനപ്രതിനിധികൾ, സന്നദ്ധ സംഘടനകൾ, ക്യാമ്പ് പ്രദേശത്തെ പ്രമുഖ വ്യക്തികൾ എന്നിവരെ സ്പെഷ്യൽ ക്യാമ്പ് മുൻകൂട്ടി അറിയിക്കേണ്ടതാണ്. സമീപ പോലീസ് സ്റ്റേഷന്റെയും ആശുപത്രിയുടെയും വിവരം ക്യാമ്പിൽ പ്രദർശിപ്പിയ്ക്കേണ്ടതാണ്.

ഓരോ ക്യാമ്പിനും രണ്ടു ബാനർ ഉണ്ടായിരിക്കേണ്ടതും ഒരു ബാനർ ക്യാമ്പിലേയ്ക്കും മറ്റൊരു ബാനർ പൊതുജനങ്ങൾക്ക് വ്യക്തമായി കാണുന്നവിധത്തിലും ക്യാമ്പിലേയ്ക്കുള്ള പ്രവേശന കവാടത്തിലും ആയിരിക്കണം. സ്പെഷ്യൽ ക്യാമ്പിനു മുൻപായി സ്വാഗതസംഘം രൂപീകരിച്ച് പ്രവർത്തനങ്ങൾ തീരുമാനിയ്ക്കേണ്ടതാണ്.

നോട്ടീസിൽ രേഖപ്പെടുത്തിയ ദിവസങ്ങളിൽ ക്യാമ്പ് ആരംഭിക്കുകയും അവസാനിപ്പിക്കുകയും വേണം. എൻഎസ്എസ് റീജണൽ ഡയറക്ടർ, സ്റ്റേറ്റ് എൻഎസ്എസ് ഓഫീസർ, ഹയർ സെക്ഷണ്ടറി ഡയറക്ടർ, റീജണൽ ഡെപ്യൂട്ടി ഡയറക്ടർമാർ, റീജണൽ പ്രോഗ്രാം കൺവീനർമാർ എന്നിവർ ക്യാമ്പ് സന്ദർശിക്കുന്നതാണ്.

ഒപ്പ്
പ്രോഗ്രാം കോ ഓഡിനേറ്റർ



DIRECTORATE OF HIGHER SECONDARY EDUCATION
NATIONAL SERVICE SCHEME

PROPOSAL FOR ORGANISING SPECIAL CAMPING PROGRAMME

1. District :
2. Name of the school and Phone Number :
3. Unit Number :
4. Name of Principal with Mobile Number :
5. Name of Programme Officer with Mobile Number :
6. Names of Female Teachers deputed :
7. Names of Male Teachers deputed :
8. Name of adopted village :
9. Place of Camping with full address :
10. Distance from the school and camping place :
11. Camp date From To
12. No. of volunteers selected : Male Female Total
13. Route to camp (from nearest railway station & bus stand) :
14. Selected themes :
15. Agencies/Departments contacted and Proposed to be involved :
16. Innovative Programmes :
17. Any other information :

Signature of the Programme Officer
(With date)

Signature of the Principal
(with date)